

۱۱۶۹۵۴
۲۳۶

بسم اللہ الرحمن الرحیم

محترم مفتی صاحب
السلام علیکم ورحمۃ اللہ وبرکاتہ

آنجناب سے ایک شرعی مسئلہ کا جواب مطلوب ہے وہ یہ کہ میں مبلغ دس لاکھ روپے اللہ سبحانہ و تعالیٰ کی رضا کیلئے وقف کرنا چاہتی ہوں اس طور پر کہ اسکے اصل سرمایہ کو باعتبار مقدر کے محفوظ رکھا جائے اور اس کو بذریعہ تجارت کسی محفوظ کاروبار میں انویسٹ کر کے اسکے منافع کو درج ذیل مصارف میں خرچ کیا جائے:-

۱. تعلیم قرآن (مکاتب قرآن مجید کے اساتذہ کی تنخواہ)

۲. اشاعت دین

۳. تعمیر مساجد و مدارس

۴. قرآن مجید، دینی اور دعوتی کتب کی اشاعت

۵. مدارس دینیہ کی اعانت

۶. اعانت فقراء و مساکین

۷. ایسے سفید پوش افراد کی اعانت جو زکوٰۃ نہیں لے سکتے

اپنی زندگی میں اس وقف کی میں ذمہ دار ہوں گی اور وفات کے بعد متولی کے طور پر میں اپنے اولاد میں سے ایک کو مقرر کرنا چاہتی ہوں۔

کیا میرا اس طریقے سے وقف کرنا شرعاً درست ہوگا؟

اس سلسلے میں امداد المفتین میں حضرت فقیہ ملت حضرت مفتی محمد شفیع صاحب رحمہ اللہ کے دو فتاویٰ موجود ہیں (جواب سوال نمبر ۶۵۱ صفحہ نمبر ۶۲۹ اور جواب سوال نمبر ۶۵۲ صفحہ نمبر ۶۳۱)

آنجناب سے شرعی رہنمائی کی درخواست ہے۔

والسلام

آم قاسم

۰۳۳۳۵۱۶۹۴۶۴



درہم و نانیر کے وقف کئے جانے کی تحقیق

(سوال ۶۵۱) ایک ضروری سوال حل طلب ہے جس کا منشاء چند فروع فقہیہ ہیں اول وہ فروع نقل کرتا ہوں پھر وہ سوال لکھوں گا اور چونکہ وہ فروع محض یاد سے لکھی ہیں اس لئے ان کے صحیح یا غلط یاد ہونے کی تحقیق بھی مقصود ہے وہ فروع یہ ہیں۔

(۱) درہم و نانیر کا وقف کرنا متاخرین کے قول پر صحیح ہے اس صورت سے کہ اصل سرمایہ باعتبار مقدر کے محفوظ رہے اس کو بذریعہ تجارت بڑھا کر اس کے منافع کو مصارف وقف میں صرف کیا جاوے۔

(۲) واقف کو منافع وقف سے تاحیات خود اپنی ذات کے لئے انتفاع کی شرط ٹھیرانا جائز۔ دوسری شرائط صحت وقف کا تحقق ہر حال میں ضروری ہے۔

(۳) وقف میں زکوٰۃ واجب نہیں کیونکہ وجوب کے لئے دلیل سے ملک محل کی شرط ہے اور اس علت کا مقتضا یہ ہے کہ درہم موقوفہ اور اس کے رخ میں بھی زکوٰۃ واجب نہ ہو۔ مقتضی کلیات سے لکھا ہوا ہے۔

اب سوال یہ ہے کہ اگر درہم موقوفہ بشرط انتفاع النفس کی آمدنی پر اپنے خرچ میں لانے کے لئے قبضہ کر لیا تو اس نیت سے قبضہ کرنے سے وہ رقم اس کی ملک میں داخل ہوگی یاد اخل نہیں ہوئی صرف بلاحت کے طور پر اس سے انتفاع جائز رہے گا دوسری صورت میں یہ سوالات متوجہ ہوں گے کہ اگر قبل استہلاک اس پر حولان حول ہو گیا تو اس پر زکوٰۃ نہ ہونا چاہئے نیز اگر واقف مر گیا تو اس میں میراث جاری نہ ہونا پھر کس صورت میں واقف پر واجب ہوگا کہ اس کے متعلق وصیت کر جاوے اور کیا اس کا مصرف اس وقف کے مصارف مقصود ہوں گے اور اگر اس کو دوسرے مال میں مخلوط کر دیا تو خلط سے مالک ہو کر کیا اس کا ضمان واجب ہوگا۔

اور پہلی صورت میں یعنی تہملک میں یہ سوالات تو متوجہ نہ ہوں گے لیکن ایک علمی اشکال رہے گا کہ جب منافع وقف کے بھی وقف ہیں جس کے لوازم سے عدم تہملک ہے یہ لازم اس سے کیسے منک ہو گیا۔ بیوا تو جروا؟

(الجواب) فروع مذکورہ جن پر سوال مبنی ہے سب صحیح اور مصرحات فقہاء میں سے ہیں۔ فرع نمبر ۱۔ عالمگیری باب دوم جلد سوم ۳۰۲ میں۔ نیز در مختار میں مصرح ہے اور فرع نمبر ۲۔ بھی عالمگیری اور شامی وغیرہ

(۱) یہ سوال حضرت مجدد الملت حکیم الامت سیدی و مرشدی و مرشدی حضرت مولانا اشرف علی صاحب تھانوی قدس سرہ العزیز کا ہے جس پر جواب لکھنے کی جرأت بھی اپنی بے مانگی کے باوجود حضرت ہی کے الطاف و مکارم اخلاق کی بنا پر ہو سکی ورنہ۔

کناں میں اور کناں یہ نکتہ گل۔
حضرت والا قدس سرہ نے اس جواب پر تصدیق بھی بالفاظ ذیل تحریر فرما کر ایک ناکارہ کی حوصلہ افزائی فرمائی۔ میں ان کلمات کو آئندہ کیلئے فال نیک اور باعث برکات سمجھ کر نقل کرتا ہوں۔ ورنہ اس کی نقل بھی دشوار ہے۔
السلام علیکم۔ دو مرتبیں ہوئیں اور دونوں بالفہ ساہف۔ ایک شہ کا ازالہ دوسری اپنی آنکھ سے دین کی صحیح خدمت کرنے والے کا مشاہدہ جس نے امیدیں گئی کہ انشاء اللہ تعالیٰ امت کے دستگیر ایسی باقی رہیں گے دل سے دعا کرتے ظاہر و باطن کی کرتا ہوں۔

اشرف علی از تھانہ بخون



اور عامہ متون شامی و مشروع میں مصرح ہے اور فرع نمبر ۳ شامی میں درمختار کے قول و سببہ ملک نصاب کے تحت میں مصرح ہے و لفظہ فلا زکوٰۃ فی سوانم الوقف و الخیل المسبلہ لعدم الملك (شامی صفحہ ۵ ج ۲)

اب جواب سوال کا یہ ہے کہ دراہم موقوفہ علیٰ نفعہ کے منافع پر جب واقف نے بحیثیت مصرف وقف ہونے کے قبضہ کر لیا تو یہ قبضہ مالکانہ ہے اور جس قدر دراہم حسب شرط وقف اسکے حصہ میں آئے ہیں وہ اس کی ملک تام ہیں اگر وہ بقدر نصاب جمع ہو جائیں تو حوالان حول کے بعد ان پر زکوٰۃ واجب ہوگی اور واقف ان کو چھوڑ کر انتقال کر جائے تو ان میں میراث جاری ہوگی اور منافع وقف و وقف نہیں ہوتے بلکہ واجب التصدق والا نفاق ہوتے ہیں جیسے چرم قربانی کی قیمت واجب التصدق ہے اور جب وہ کسی مستحق صدقہ کو دیدی جائے تو اس کی ملک تام ہو جاتی ہے اس لئے یہ شبہ نہیں ہو سکتا کہ منافع وقت کی تملیک کیسے ہوگی۔ منافع وقف پر مصارف وقف کا قبضہ قبضہ ملک ہو سکتی دلیل مندرجہ ذیل عبارت ہے۔

(۱) قال فی وقف الہندیۃ اما تعریفہ فہو فی الشرع عند ابی حنیفۃ حبس العین علی ملک الواقف و التصدق بالمنفعۃ علی الفقراء او علی وجہ وجوہ الخیر (الی ان قال) وعندہما حبس العین علی حکم ملک اللہ تعالیٰ وجہ تعود منفعتہ للعباد (عالمگیری صفحہ ۳۶۳ ج ۲) و مثلہ فی الدر المختار و ردالمحتار و عامۃ کتب الفقہ و لفظ الدر المختار حبس العین و التصدیق بالمنفعۃ ولو فی الجملة و علی وجہ من وجوہ البراہ قال الشامی قولہ فی الجملة فتدخل فیہ الوقف علی نفسہ ثم الفقراء و کذا الوقف علی الاغنیاء ثم الفقراء (شامی صفحہ ۴۹۴ ج ۳) فقد اتفقت المتون و الشروح و الفتاویٰ علی ان منفعۃ الوقف صدقۃ ولو فی الجملة۔ و الصدقۃ کالہیۃ یورث التملیک. (۲) لما فی الدر المختار و الصدقۃ کالہیۃ بجامع التبرع و حینئذ لا تصح غیر مقبوضۃ و لا فی مشاع یقسم (شامی صفحہ ۷۱۸ ج ۴) (۳) و فی تنقیح الحامدیۃ التصدق علی الغنی ہبۃ وان ذکر لفظ الصدقۃ و علی الفقیر صدقۃ وان ذکر لفظ الہیۃ تارخانیۃ. (تنقیح الفتاویٰ صفحہ ۷۹ ج ۲)

والحاصل ان الصدقۃ لا تتم بدون التملیک و لذلک یجز فیما وجب ان يتصدق بہ صرفہ مصارف الاباحۃ. و بہ استدلال فی البدائع علی وجوب التملیک فی مصارف الزکوٰۃ حیث قال (۴) والایفاء ہو التملیک و لذا سمي اللہ تعالیٰ الزکوٰۃ صدقۃ بقولہ عزوجل انما الصدقات للفقراء و التصدق تملیک فیصیر المالك فخر حاقدر الزکوٰۃ الی اللہ تعالیٰ بمقتضى التملیک (بدائع صفحہ ۳۶ ج ۲) (۵) و فی تنقیح الحامدیۃ و منع اهل الوقف و مستحقہ من الوظیفۃ المنسماۃ لہم فان فعل شینا مما ذکر فقد استحق العزل صفحہ ۲۱۹ ج ۱.

اور دلیل اس امر کی منافع وقف و وقف نہیں ہوتے بلکہ واجب التصدق والا نفاق ہوتے ہیں۔ عبارت ذیل میں (۱) عبارت مذکورہ نمبر ۱ جس میں منافع وقف کو اصل وقف کے خلاف صدقہ واجب



التملیک قرار دیا ہے کما مر مفصلاً.

(۲) متولی المسجد اذا اشترى من غلته داراً او حانوتاً فهداه الدار وهذه الحانوت هل تلحق بالحوانیت الموقوفة علی المسجد و معناه هل تصیر وفقاً لاختلاف المشائخ فیہ قال الصدر الشہید المختار انه لا تلتحق ولكن تصیر مشتغلاً للمسجد وهذا لان الشرائط اللتی یتعلق بها لزوم الوقف و صحته حتی لا یجوز نسخه ولا بیعه لم یوجد شیء من ذلك ههنا فلم یصر وفقاً فیجوز بیعه فی التاسع عشر من الذخیرة. (فتاویٰ انقرویہ صفحہ ۲۲۱ ج ۱)

عبارت مذکورہ سے صراحتاً معلوم ہو گیا کہ منافع وقف وقف نہیں یہاں تک کہ اگر ان سے کوئی مکان یا دوکان وقف کے مضامع کے لئے خرید لی جاوے تو وہ بھی وقف نہیں ہوگی الغرض جب واقف نے شرائط وقف کے مطابق منافع وقف پر اپنے صرف میں لانے کے لئے قبضہ کر لیا تو یہ قبضہ ملک ہے اگر اس میں بقدر نصاب جمع ہو گیا تو حوالان حوال کے بعد اس پر زکوٰۃ بھی واجب اور بعد وفات کے اس میں میراث بھی جاری ہوگی۔ واللہ سبحانہ و تعالیٰ اعلم۔

نقد روپیہ، قرض، یا مشترک باغ کو وقف کرنا جو موروثی زمین پر واقع ہو

(سوال ۶۵۲) نقد روپیہ کا وقف کرنا صحیح ہے یا نہیں۔

(۲) دین کا یعنی جو کسی پر قرض ہو وقف کرنا صحیح ہے یا نہیں۔

(۳) ایسے باغ کا وقف کرنا صحیح ہے یا نہیں جو مشترک ہو اور ایسی زمین پر واقع ہو جو کرایہ کی ہے لیکن قانون وقف کی رو سے وہ موروثی ہے یعنی نسلاً بعد نسل اسی پر قبضہ رہ سکتا ہے نیز مالک زمین غیر مسلم ہے۔

(الجواب) (۱) جن بلاد میں نقد روپیہ کا وقف کرنا متعارف ہو وہاں جائز ہے جہاں متعارف نہ ہو وہاں جائز نہیں اور عصر حاضر میں وقف درہم و دنانیر عامہ بلاد میں متعارف ہو گیا ہے اس لئے جائز ہے۔

قال فی قانون العدل والانصاف معز بالدر المختار و حواشیه ردالمحتار ولما جرى التعارف به و تعورف و فقه فی بعض البلاد والدر اہم والدنا نیر و الحبوب و نحوها من المکیلا و اطوز و نات والا کسبۃ للفقراء فیجوز و فقہا فی البلاد اللتی تعورف فیہا و فقہا ولا یجوز فی البلاد اللتی لم یتعارف و فقہا فیہا فالعبرة فی ذلك بعرف کل بلادہ (ص ۱۸) و فی الباب الثانی من وقف الہندیة ولو وقف دراہم او مکیلا او ثیاباً لم یجز و قیل فی موضع تعارفوا ذلك یفتی بالجواز قیل کیف قال الدر اہم تقرض للفقراء ثم یقبضها او تدفع مضاربة و یتصدق بالربح او (عالمگیری ص ۳۱۸ ج ۲)

(۲) فی الدر المختار ولا یتیم الوقف حتی یقبض او واقره الشامی عبارت مرقومہ سے معلوم ہوا کہ دین کا وقف صحیح تو ہو جائے گا لیکن تکمیل اور اہتمام وقف کا قبض دین پر موقوف رہے گا۔

(۳) فی قانون العدل والانصاف معزیا للہندیة والا سعاف. وقف المشاع المحتمل للقسمۃ



بِسْمِ اللّٰهِ الرَّحْمٰنِ الرَّحِیْمِ

الجواب حامداً ومصلياً

آپ نے سوال میں نقد رقم وقف کر نیکی جو صورت لکھی ہے وہ شرعاً درست ہے۔ اسکے دلائل اور اس پر وارد ہونے والے شبہات کے جوابات مفتی اعظم حضرت مفتی محمد شفیع صاحب رحمۃ اللہ علیہ کے ان فتاویٰ میں موجود ہیں جنکی نقل آپ نے استفتاء کے ساتھ منسلک کی ہے۔ اور مناسب ہوگا کہ وقف تحریری کیا جائے اور اسمیں جملہ امور وضاحت کے ساتھ تحریر کر دیئے جائیں اور متولی کسی متقی، امانت دار شخص کو بنایا جائے اور اسے پابند کر دیا جائے کہ وہ کسی مستند دارالافتاء سے مسائل معلوم کر کے اسکے مطابق وقف کی ذمہ داریاں پوری کرے۔ واللہ سبحانہ اعلم

خلیل احمد اعظمی

دارالافتاء جامعہ دارالعلوم کراچی

۱۲ رمضان المبارک ۱۴۳۶ھ

